

Читайте ѝ и на интернет и таму сме бесплатни [skopskoeho.mk](http://skopskoeho.mk)

КЛИКНИ!



бесплатен неделник

НЕОСНОВАНите ПОДЕЛБИ НЕ СЕ ДОБРИ ПО ДРЖАВАТА

# Власта да не го дели народот со приказни „Исток - Запад“, туку да даде отчет за сработеното



ПЕНАЛ

МАКЕДОНСКИ АГРЕГATOR  
НА СПОРТСКИ ВЕСТИ



Ветуваа нов студентски  
град, а не стигнаа да  
ги реновираат ниту  
постојните домови



Ми смета неажурноста  
во извршувањето на  
обврските од државата  
кон граѓаните



Намерно ли се направи  
хаосот со личните  
документи и  
регистарските таблички?

TPL TOTAL POST LOGISTIC

**TPL**  
TOTAL POST LOGISTIC  
[tpl.mk](http://tpl.mk)



# Бледо роденденско потсетување на Гоце Делчев, а треба секој ден да му се навраќаме



Во Македонија пред некој ден се одбележа 152 години од раѓањето на големиот револуционер Гоце Делчев. Визионерот, учителот... кој животот го даде за слободата на Македонија и Македонците, предизвика за жал само скромно раздвикување – празнување.

Во чест на раѓањето на великанот на македонското револуционерно дело и државност повеќе делегации положија цвете на неговиот саркофаг во црквата „Св. Спас“ во Скопје. Видно беше отсуството на повеќето врвни македонски функционери.

## Зошто?

Делчев пред повеќе од еден век го разбра светот како поле за културен напредок на народите за разлика од денешните светски „визионери“. А и овие нашиве во визијата како да имаат се повеќе други идеи. Може затоа и немаше длабок наклон со кој ќе изразее благодарност за се што Делчев направи за идните (сегашните) македонски генерации. Немаше ниту други организирани настани, проекти...

А да потсетиме што великанот беседеше пред години и години:

**-Делото на ослободувањето на еден народ, е пред сè негово сопствено дело, на неговите сопствени раце.**

**-Ние се бориме за слободна и независна Македонија со широки права на сиромашното население.**

-Јас не познавам друг народ кој повеќе страдал од предавствата на своите синови – изроди како македонскиот. Историјата не памети друг таков пример кога еден ист народ по традиција, јазик и вера се разделува на разни спротивни страни, една од друга потуга...

-Македонија има свои интереси и своја политика. Тие им прилагаат на сите Македонци. Оној што сака да работи на присоединувањето на Македонија кон Бугарија, Грција или

Србија, тој може да се смета за добар Бугарин, Грк или Србин, но не и за добар Македонец.

Ете, зошто цела Македонија секој ден треба да се навраќа на Делчев, а не и на негов роденден бледо да си припомни за него. Се потсетуваат ли на кажаното од великанот сегашните македонските политичари? Ке ги има ли овие работи во ученици по предметот историја кој непрекинуто требало да се реформираат?

Инаку, за потсетување македонскиот великан Гоце Делчев е роден на 4 февруари 1872 година во Кукуш, во семејството на Султана и Никола. Се школувал во гимназијата во Солун и на Воената академија во Софија. Учителствувајќи во Штип, а како член на Централниот комитет на ТМОРО работел на создавање мрежа на бази, комитети и комитски чети на Организацијата. Беше наречен апостол на револуцијата.

Како голем хуманист, учител и борец, организирајќи ја борбата за слобода на македонскиот народ, тој ја обиколил целата држава. Противниците на македонското револуционерно дело во Гоце Делчев гледале најголем непријател и се обидувале на секој начин да го ликвидираат. На 4 мај во 1903 бил убиен од турска војска во селото Баница, на пат кон Сер. Саркофагот со посмртните останки на Гоце Делчев од 1946 година се наоѓа во дворот на црквата „Св. Спас“ во Скопје.

## Намерно ли се направи хаосот со личните документи и регистарските таблички?

Владата на ДУИ и СДСМ како да се специјализира за правење ситуации во кои граѓаните на Македонија ќе бидат нервозни и понижени. Уште трае хаосот со наметнатото менување на личните документи, а евти сега изрешира нова драма – требало до 12 февруари да се стават налепници на автомобилските регистрации со фамилното „НМК“, ама налепници до 6 февруари немаше.

Недозволено! Срамота!

Сега уште фали од МВР да соопштат дека граѓаните ќе бидат санкционирани по 12 февруари доколку на нивните автомобили ја немаат налепницата „НМК“ произлезена како наметната обврска откако власта прифати странци да го сменат името на државата. Така ќе се надополни „казната“ за огромниот број на граѓани кои не по своја вина не успеаја да сменат пасоши – па уште неколку дена и не ќе може да ја напуштат својата земја.



Едноставно, власта своите граѓани ги стави во државен притвор.

Колку понижувања и неправди ќе и бидат сервирали на македонската јавност? И за ова ли со налепниците бившиот министер во МВР Спасовски ќе каже дека виновни се самите граѓани?

А логиката наметнува и уште едно прашање: намерно ли се прави овој хаос?





ИДНИТЕ АКАДЕМЦИ И НАТАМУ ЖИВЕАТ СУБСТАНДАРДНО

# Ветуваа нов студентски град, а не стигнаа да ги реновираат ниту постојните домови

**Владата очигледно апсолутно беше несериозна во исполнувањето на своите ветувања кон студентите. А состојбата по домовите со еден збор е – катализмична, вели Даниел Митрески**

Студентите се иднината на земјата, сама тие се и заборавените од власта. Додуша, на притисок од протести ќе се потсетат на идните професори, инженери, доктори... ама генерално сите тие се ставени по страна.

Какви се студентските домови во коишто живеат додека студираат? Најмногу во Скопје – од домовите какви што се „Стив Наумов“, „Кузман“, „Пелагонија“..., но и од други во внатрешноста, за кои е веќе прашање дали може да се наречат „домови“? А, ветуваа дека се ќе биде реновирано. Во декември минатата година актуелниот министер за образование Јетон Шакири потпиша договор за реконструкција на девет студентски домови, која би требало да трае 18 месеци.

Треба на ова да се радуваме и да очекуваме дека ќе се заврши? Истата таа реконструкција МОН претходно ја најавуваше дека ќе почне во втора половина на 2023 година. Но, не започна. Исто како што не започнала во јануари – февруари 2023 година,



а како што најавуваа од МОН по студентските протести и договорите кои студентите ги имаа со МОН и со пратениците од македонскиот парламент...

Мора да се признае дека некаква поарна реконструкција е направена само во домот „Гоце Делчев“ но тоа е недоволно за студентските потреби.

– Владата очигледно апсолутно беше несериозна во исполнувањето на своите ветувања кон студентите. А состојбата по домовите со еден збор е – катализмична. Потребна е, секако, итна реконструкција. Ама ова е една од малиот милион причини зошто младите се иселуваат од Македонија..., ни вели Даниел Митрески.

**ДАНИЕЛ МИТРЕСКИ:  
Потребна е итна реконструкција на домовите**

Но не е се во реконструкцијата, оваа власт дојде на крилјата на ветувањата од 2017 година дека ќе се прави и нов студентски град.

– Владата ќе започне изградба на студентски град во Скопје, со комплетно нови модерни архитектонски и хортикултурни решенија, со спортски сали, читални, библиотеки, ресторани, кино-сали и фитнес-центри. Ќе ја заврши изградбата на универзитетскиот комплекс „Мајка Тереза“. Дополнително, Владата ќе гради



нова студентска зграда во Автомобилска со преку 700 легла преку јавно-приватно партнерство. Во Битола, Штип и во Тетово ќе изградиме универзитети

**ЈОВАНКА СПИРОСКА:  
Со еден збор,  
катастрофа се условите во  
кои живеат студентите**

тетски кампуси..., се ветуваше во владината програма од 2017 до 2020 година.

И потоа, ветувањата се намалија – прејдоа во реконструкција на постојните. Она за нов студентски град го снема.

Реконструкција, санација и обезбедување на енергетска ефикасност на студентските домови", како што ветуваше доскорешниот премиер Димитар Ковачевски.

Сега, пак, техничкиот премиер Талат Џафери во својата програма наведе дека „ќе ги продолжат активностите за реализација на инвестиционскиот циклус за реконструкција на студентските домови“.

– Со еден збор, катастрофа се условите во кои живеат студентите. Никој никогаш сериозно не се загрижи за нив. Жалосно многу, ни вели граѓанката Јованка Спирроска.

Како тоа ќе се прави во наредниот период до иуборите останува да се види. Но, веќе сега се гледа дека работите пак доцнат.

## Стимул за учење или...

Лошите услови во студентските домови, партиски влијанија во конкурсите за добивање на сместување, покрај другото, се една од причините за иселувањето на младите студенти од Македонија. Инаку, дискусиите водени со младите за изготвка на Национална стратегија за млади 2023-та – 2027-ма година, при Агенцијата за млади и спорт покажаа дека младите се нездадовни од образоването, безбедноста и вработувањето. Во овие 3 сектори имаат многу поголеми очекувања за условите и поволностите кои треба да им ги обезбеди државата.



**НЕОСНОВАНите ПОДЕЛБИ НЕ СЕ ДОБРИ ПО ДРЖАВАТА**

# Власта да не го дели народот со приказни „Исток и Запад“

Мислам дека на изборите нема да успеат да има таква поделба, бидејќи народот е веќе освестен, смета Бранко Поповски

Одборојувањето до изборите започна. Се формира техничка Влада, новиот премиер си прославуваше на сите страни, почна да се отвораат партиските штабови, се слушаат ветувања, ама и обвинувања. Власта како веднаш да наметна и нова поделба меѓу граѓаните?

Доскорешниот премиер Димитар Ковачевски веќе најави дека граѓаните сега ќе избираат „меѓу Запад и Исток“. Потребно ли е форсирање на нова поделба, особено ако за тоа нема основ. Македонската историја, впрочем, има горчливи искуства со поделбите меѓу македонскиот народ, но тоа најчесто беше предизвикувано од надвор.

Дали на власта не и преостана ништо друго освен во својата кампања, во ударниот дел од убедувањето на граѓаните да гласаат за неа, да кажува: „Ние сме за Западот, ние сме за ЕУ, опозицијата



**БРАНКО ПОПОВСКИ:**  
Решавачко ќе биде во кој ќе го гледаме просперитетот на државата



не е за ЕУ, не е за НАТО, тие се тоталитаризам каков има на Истокот? Ова ли им е стратегијата за да дојдат до победа? Нема да биде за првпат во македонската изборна историја таа да е полна со поделби преку најразлични „филства“, преку „патриоти“, „предавници“... и која сега се надополнува со „Истокот и Западот“. Но, граѓаните не сакаат така да бидат делени.

- Ова е една необмислена изјава која внесува поделби меѓу граѓаните. Такво нешто не му се случува попрвпат на доскорешниот премиер. Мислам дека на изборите нема да успеат да има таква поделба бидејќи народот е веќе освестен. Нема да биде најважно кој е на која страна туку решавачко ќе биде во кој ќе гледаме просперитетот на државата и на граѓаните, ни вели Бранко Поповски.

## ПРВО ОТЧЕТ, ПОТОК СЕ ДРУГО

А кога власта ќе го даде отчетот за сработеното, со исполнувањето на бројните изборни ветувања дадени пред четири години? Тоа сакаат да слушнат граѓаните на Македонија, а не страните на светот да ги учат.

- Тие требаше уште порано да дадат отчет за се што ветија и од ветеното што сработиле. И да кажат колку буџетски пари се има потрошено и во кои цели, смета граѓанилот Ставре Бојковик.

Прашање е дали Ковачевски ќе зборува за отчетот, како што е прашање и дали е свесен за тоа колку длабока поделба може да предизвика со она што тргна да го зборува. Зарем ќе се прави процеп, провалија меѓу македонските граѓаните какви всушност нема, а навистина ги има на светската политичка сцена во овој момент меѓу Исток и Запад?

Во нормални демократии се судираат партии со своите идеи од „левицата“, од „десницата“, од „центарот“... Секој со свои програми за иднина, но и со отчети за тоа што е направено. Зашто, тогаш, јавноста и граѓаните веќе сега не го слушаат отчетот на власта за тоа што е направено?

Па явно да се каже кога и со колку дополнителни



**СТАВРЕ БОЈКОВИЌ:**  
Требаше уште порано да дадат отчет што од ветеното сработиле



# ОК-Запад“, тук да даде отчет за сработеното

милиони евра ќе се заврши автопатите Кичево – Охрид и Скопје – Блаце, што е со ветувањето за реконструкцијата и изградба на патишта во должина од над 1.000 километри, што е со гасоводот до Битола, со пругата кон Бугарија, со изградба на Универзитетски клинички центар, со болниците во Штип и во Кичево, со отворање на 6 нови гранични премини, изградба на 14 затворени плажачки базени, реконструкција на студентски домови, парно греене за

Скопје – Тетово- Гостивар..., па се до ветувањето дека ќе се легализира употребата на биткоини и на други крипто-валути.

Зорица Атанасовска – Јанеска смеат дека отчетот требаше да биде поднесен.

-Апсолутно требаше да биде поднесен. Ковачевски, Заев, Шекеринска ... избегаа од одговорноста, а посебно Заев. Истото важи и за претходните кои јасно и гласно треба да се оградат од Груевски, Мијалков... . Инаку, било чија политичка кампања со обид да добие политички поени врз идеолошка, политичка, етничка, класна, религиска... поделба на граѓаните, однапред е изгубена битка за државата и зад себе остава пустош, укажува таа.



доминира во овој период за да се има доволно време граѓаните да оценат која програма е подобра и реално остварлива.

-Потребно е да ги изнесат програмите и проектите кои треба да ги спроведат доколку дојдат на власт како би ја стекнале довербата на граѓаните, потенцира граѓанинот Бојковик.

Ова, секако, важи и за власта, но и за опозицијата која, исто така, треба да даде одговори пред денот на изборите.

-Не треба да се има дилеми дека ВМРО-ДПМНЕ ќе се бори за влез во ЕУ, но треба на предизборните митинзи да објасни како тоа планира да го направи. Тие секогаш имале програма и отчет, ни вели граѓанинот Ѓоше Кајмаковски.

Наредните стотина дена ќе покажат кон што ќе одат македонските партии. Кон уште подлабоки поделби на општеството или кон нормално и здраво демократско вреднување на она што ќе се нуди како изборни ветувања. Граѓаните ќе треба добро да проценат кој за што е.



## ВМРО-ДПМНЕ добро да објасни, како...

Опозицискиот ВМРО-ДПМНЕ и нејзините коалициски партнери, кои убедливо водат во изборните анкети, жестоко ја критикуваат власта во сите изминати години. Тоа е вообично и сигурно и понатаму ќе го прави. Но, сега е време да почне да изнесува и планови за што ќе работи ако го добие мандатот. Како на патот до ЕУ, како ќе успее да смени нешто што власта прифати во Брисел, како ќе се справи со корупцијата, како ќе има нови инвестиции, како до повисок стандард, како... Ако се почне уште од сега граѓаните ќе имаат време да проценат дали тие работи се остварливи или не.

**ЗОРИЦА АТАНАСОВСКА – ЈАНЕСКА:**  
Било чија политичка кампања, што се обидува да добие политички поени врз поделба на граѓаните, однапред е изгубена битка за државата



## ПРОГРАМИ И ПРОЕКТИ НА ВИДЕЛИНА

Значи, граѓаните бараат во наредниот период да се случи поделба врз основа на политичките програми, врз основа на проекти коишто ќе се нудат за подобрување на квалитетот на животот на граѓаните, а не преку измислени поделби по идеолошки и други „сом-

**ЃОШЕ КАЈМАНОВСКИ:**  
ВМРО-ДПМНЕ ќе се бори за влез во ЕУ, но да објасни како тоа ќе го направи



**АГРО НОВА**  
Систем интегратор

ЈАВНИ И ЦАРИНСКИ СКЛАДИШТА И ШПЕДИЦИЈА

Ул. Благоја Стефковски бб Маџари, 1000 Скопје Македонија

Тел: +389 2 2535 510 Моб: +389 71 382 062  
e-mail: info@agronova.com.mk



Здравјето првично

АЛКАЛОИД  
СКОПЈЕ  
[www.alcaloid.com.mk](http://www.alcaloid.com.mk)



31900 ден.

**Vox IVA1-12IR**

**27900 ден.**



33900 ден.

**Vox IVA6-12JRPCW1**

**29900 ден.**



49900 ден.

**Vox IVA5-18JR**

**44900 ден.**



53900 ден.

**Mitsubishi  
MSZ/MUZ HR35 VF**

**45900 ден.**

**BITEL**

Повеќе информации на [www.bitel.mk](http://www.bitel.mk) или 047/22-00-55



## „МАКЕДОНСКО ЕХО“ ПРАШУВА:

### КОИ ТРИ РАБОТИ ПРВО БИ ГИ НАПРАВИЛЕ АКО ВИЕ СТЕ ФУНКЦИОНЕР?

СРЕЌКО МИШКОВСКИ

### Како премиер би ја укинал Историската комисија

**Ние мора сами да се грижиме за нашата енергетска иднина**

За Среќко Мишковски од ТЕСТОВО приоритет ако е македонски премиер би биле и корупцијата, енергетската независност...

#### 1. Укинување на Историската комисија

Сметам дека таа Комисија со Бугарија не треба да постои. Од она што таа досега работела и што во неа е договорено сметам дека таа е опасност по македонскиот идентитет и дека ги препродава историските личности на македонската историја по бугарски диктат.

#### 2. Искоренување на корупцијата

Би се ангажирал со помош на странски правни експери и правни професионалци да се искорени корупцијата во судството. Непристрасно и со докази ќе има казнувања, отпуштања од работа...

#### 3. Енергетска независност

Мора сериозно да се пристапи кон енергетската независност која е најважна за секоја земја. Добро е што се растури договорот за „Чебрен“ и што се сочувува ХЕЦ „Тиквеш“. Ние мора сами да се грижиме за нашата енергетска иднина.

ВЛАТКО АТАНАСОСКИ

### Во Прилеп ќе организирам селекција и рециклирање на отпад

**Би направил систем кој ги поттикнува семејствата на ниво на дом да ги селектираат отпадоците за рециклирање од општиот отпад**

Влатко Атанасоски, магистер по меѓународна економија ако е градоначалник на Прилеп има свои проекти

#### 1. Споделување велосипеди

Проект за споделување на велосипеди кој ќе придонесе да се подобри урбаниот транспорт и истовремено да се воспостави навика за користење на решенија кои значат одржлив урбан транспорт. Проектот предвидува проектирање и изведба на велосипедски станици на стратешки утврдени точки низ градот...



#### 2. Селекција и рециклирање отпад

Воведување сеопфатна програма за селекција и рециклирање на отпадот за да се минимизира и да се промовира рециклирањето на отпадот. Проектот предвидува креирање на систем кој ги поттикнува семејствата да ги селектираат отпадоците...

#### 3. Инфраструктура за полнење на електрични возила

Систем на планирање, инсталација и менаџмент со смарт систем за управување со станици за полнење електрични возила (ЕВ) низ градот. Проектот би опфатил и креација на платформа за онлајн соработка со локалните бизниси...

**МАРКЕТ**  
СЕОПФАТНА ПРОГРАМА



**ОРГАНИЗЕР ЗА АЛЧИЊА**

**IX 159 ДЕН**

**2X 229 ДЕН**

**ХАРТИЈА ЗА  
ПЕЧЕЊЕ AIR FRYER**

**299 ДЕН**



**100 КОМ**

**БЛЕНДЕР  
SILVER CREST**

**1.399 ДЕН**



**ЕЛЕКТРИЧЕН ПЕПЕЛНИК  
СО ФИЛТЕР И ПРОЧИСТУВАЧ НА  
ВОЗДУХ**

**299 ДЕН**



БАРАЈ  
МЕ НА  
**074**

**10GB**  
ИНТЕРНЕТ  
ЗА **500** ДЕН.

**150GB**  
ИНТЕРНЕТ  
ЗА **300** ДЕН.

НЕОГРАНИЧЕНИ  
РАЗГОВОРИ



[www.telekabel.com.mk](http://www.telekabel.com.mk)



## ГРАЃАНИТЕ ДО ФУНКЦИОНЕРИТЕ



Ваква нечистотија има непосредно до студентскиот центар Гоце Делчев. Со години тоа не се чисти. Зошто?  
Горан



Добро е што почна да се прави кејот на реката во Св. Николе. Сепак тоа треба да е малку побрзо и треба да се среди и паркот повеќе.  
Стојна



Клупите за одмор на централната градска улица „Македонија“ веќе не се сигурни за седење. Има ли некој кој ќе ги поправи?  
Милена..



Музејот на Град Скопје, односно, Стара железничка станица се уште ја чека реконструкцијата. Во меувреме, зградата од преголема важност за Скопје пропаѓа, пропаѓа...  
Станка.

**Почитувани читатели,**  
Преку рубриката „ФОТО ДОКАЗ“ можете да испратите пораки до македонските централни и локални власти за се она што мислите дека треба да го поправат, доправат, направат, исчистат... или пак да ги пофапите за нешто добро сработено. Сите ваши фотографии и краток коментар може да ни ги испратите на e-mail: [skopskoeho@yahoo.com](mailto:skopskoeho@yahoo.com)

Во зависност од просторот и соодветноста на пораките Редакцијата на „МАКЕДОНСКО ЕХО“ поголемиот дел од нив ќе ги објави во весникот.




следете не на

**Facebook**

Skopsko Echo

# ПОВЕЌЕ ЗА ПОМАЛКУ



Избери пакет банкарски услуги  
по твоја мерка и заштеди  
на месечните трошоци



Комерцијална  
банка

ПОЛЕСНО  
Е ЗАЕДНО

kb.mk



ЈОВАНКА КЕПЕСКА

# Ми смета неажурноста во извршувањето на обврските од државата кон граѓаните

На познатата универзитетска професорка Јованка Кепеска и недостасува атмосфера за решенија за напредок на лубето и земјата...

● Кога ќе кажете Македонија, кои мисли и слики прво Ви се појавуваат?

- Питомоста на лубето кои и покрај не секогаш поволните животни околности ја задржале благоста во односите кон другите лубе. Често, спремни за шега и насмевка. Онака како што е длабока и убава македонската песна иако и тажна.

● Кои се најкрупните 2-3 грешки кои се направија во Македонија во последните 30 години?

- При востанувањето на односите на македонскиот народ со другите етнички групи често беше доведуван во прашање унитарниот карактер на македонската државност.

**При востанувањето на односите на македонскиот народ со другите етнички групи често беше доведуван во прашање унитарниот карактер на македонската државност, вели Кепеска**

ност. Кај одделни политички субјекти се појави претензијата за пресликување на мултиетничкиот карактер на општеството во проекција за создавање на мултиетничка држава што би водело кон федеративното преобликување на Македонија. Територијалната поделба, решенијата за употреба на јазиците, одлучувањето во Собранието, воведувањето на балансер и друго. Нешто што создаде хаотичност, од една страна, и, од друга, нездадолството кај македонскиот народ за нарушување на неговото право за опстојувањето на македонскиот карактер на државата, како издејствуано право врз вековно настојување и борба. И во исто време создаде негативни последици во развојот на меѓуетничките односи, но и за развојот на општеството. И што покажа дека при востанувањето на односите на македонскиот народ и другите етнички групи во Македонија, за да се одбегнат застраниците, е потребно доследно да се следат релевантните теоретски сознанија како и определбите на европските конвенции за етничките групи и за јазиците, применети во многу земји.

● Граѓаните даваат и плаќаат даноци, но дали властите доволно даваат на државата?

- Ми смета неажурноста во извршувањето на очекуваните обврски од државата кон граѓаните. Сé мора да се заврши со накнадна ургенција од страна на граѓаните поради бавната и закоштавена држава.

● Дали Вие доволно ѝ дадовте на Македонија?



- Како професор се трудев на своите студенти да им пренесам знаења. Освен со објавени книги особено се погрижлив за широк јавен пристап во медиумите со своите глецишта за актуелните случајувања во Македонија.

● Со што најмногу се гордеете во нашата земја?

- Со издржливоста на лубето кои дезориентирани, осиромашени, живеејќи ја својата мака, всушност се оние врз кои лежи одвивањето на севкупниот живот.

● Што Ви недостасува, што би одзеле од државата?

- Ми недостасува рационално водство на државата за да се создаде атмосфера за решенија за напредок на лубето и земјата. Уставно и концепцијски Република Македонија е национална држава на македонскиот народ. Меѓутоа, званичните говорители како да чувствуваат определена нелагодност кога говорат за македонската држава како држава со мултикултурно општество. Создавајќи на таков начин заснованост за политички аспирации за некаква попинаква конструкција на македонската држава.

Па затоа како да може поради многукултурноста на општеството да се претпостави мултинационална мултиетничка држава. А државата е унитарна што значи дека, според внатрешната организација, е неделива, како што се вели, на многу нации, што значи на многу политички делови. Македонската нација е политичката заедница и тоа во целост, ако е унитарна.

## Поимот унитарна држава говори и за тоа дека таа е и национална

● Во каква Македонија сакате да живеете?

- Во скрбна Македонија која овозможува успешна дејност на своите лубе. Но, суштествени се некои прашања кои е потребно да бидат сопсема реално поставени. Тоа е прашањето, пред се, на односите на граѓанската држава и поединецот. Тоа затоа што ваквиот карактер на државата ги искажува односите на поединецот со држава како политички односи. Поимот унитарна држава колку што говори за организацијата во државата говори и за тоа дека таа е и национална. Уставот на Македонија државата ја дефинира како унитарна и македонска со оглед на македонскиот народ кој е конституент на државата. И тоа е непроменливиот и статичен, национален прерогатив. Се разбира, државата ги обезбедува културните права на малцинствата и со оглед на тоа што останува обележјето на македонскиот културен идентитет на нацијата.

**ВЕСНИКОТ ГО ИМА И ВО ВАШЕТО МААЛО...**

## **Земете примерок на „Македонско Ехо“ на преку 200 локации низ Македонија**

Почитувани,  
весникот „МАКЕДОНСКО ЕХО“ бесплатно ќе ве чека во четврток  
во повеќе населени места низ Македонија.

Еден дел од тиражот ќе се дели на плоштади и други  
прометни места, а ќе се остава и во поштенски сандачиња.  
Сите заинтересирани читатели кои нема на таков начин  
да го добијат бесплатниот неделник, ќе можат да дојдат  
до него на преку 150 локации низ државата.

**ВЕСНИКОТ ПОБАРАЛТЕ ГО НА СЛЕДНИТЕ ЛОКАЦИИ:**



**TAMARO**



**Испечатено  
во  
35.000  
тираж**

**И НА ДРУГИ  
ЛОКАЦИИ НИЗ  
МАКЕДОНИЈА**

**e MARKET**  
ТВОРАВА СЕ

**ПОЛИЦА СО МЕТАЛНА  
КОНСТРУКЦИЈА**

БЕСПЛАТНА ДОСТАВА

**11.000 ДЕН**



**ПЛАКАР (БЕЛО-ОРЕВ)**

БЕСПЛАТНА ДОСТАВА

**7.760 ДЕН**



**БИРО ЗА МАНИКИР**

БЕСПЛАТНА ДОСТАВА

**5.799 ДЕН**



**ЧЕВЛАРИНК ОРЕВ-  
АНТРАЦИТ**

БЕСПЛАТНА ДОСТАВА

**5.650 ДЕН**



## Ветерот е несериозен, Скопје често е презагадено

Високата загаденост на воздухот во скопските населби зимава е честа појава. Благодарение на тоа Скопје не ретко е меѓу најзагадени метрополи во светот. Ова го покажуваат измерените концентрации на штетни честички во воздухот како од меѓународни интернет-страници, така и мерењата објавени на веб-сајтот на македонското Министерство за животна средина.

Ги читат ли овие загрижувачки податоци надлежните градски и државни институции? Дали меѓу скапо платените лица задолжени за борба против загадувањето има загрижени? Впрочем, тие требаше одамна да се загрижени и активирани за да се намали загаденоста и Скопје да не дише ма шкрги.

Инаку, да, факт е дека и ветерот е несериозен. Не дува секој ден. Претера со површноста, а може многу да сработи за околината да биде подобра за здравјето на скопјани.



### МАКЕДОНСКО ЕХО

ул. Димо Хачи Димов бр. 38, Скопје  
тел: 078/418-692

Редакција:  
главен и одговорен уредник:

**Антонио Спасев**  
skopskoeho@yahoo.com

Издавач:

### ЕХО МЕДИА ГРУПА

ул. Димо Хачи Димов бр. 38, Скопје  
жиро сметка: 290-1000000918-08

Директор:  
**Костадин Андоноски**

Маркетинг:  
marketing@emg.mk  
тел. 078/444-021

Тираж: 35.000 примероци  
Испечатено на: 6.02.2024 г.  
Печати: „Европа 92“ Кочани  
ул. Крижевска бр.22



### УМЕТНИЧКИ ЦЕНТАР „ПОЛИФОНИЈА“

## Ги афирмираме вредностите на класичната музика и меѓу младите

Имаме значајна улога во реализација на бројни културни манифестации во земјата и странство, вели Соња Шуплевска

За класичната музика, а посебно за некои значајни дела, вообичаено се вели дека нивните вредности се ненадминливи и вечни. Во тоа секој се уверува кога ќе ги слушне делата на еден Моцарт, Бетовен, Верди, Рахманинов... За опстојувањето на овие дела, за нивното претставување пред нови и нови генерации на публика заслужни се бројни солисти, оркести, хорови, но и уметнички центри кои ги негуваат вредностите на класичната музика. Таков еден центар делува веќе две децении во Скопје, наречен како „Полифонија“.

- Имаме значајна улога во реализација на бројни видови проекти како организатор или ко-организатор на културни манифестации во земјата и странство, поддржани од домашни и од меѓународни институции. Меѓу главните активности на „Полифонија“ се менаџирање на уметници и ансамбли (In medias res, Скопје Lades и др.) кои учествуваат во проекти на меѓународни и домашни фестивали и државни институции во Македонија, Европа и Канада. Целта на нашите членови е промоција на македонската култура и класичната музика пред нови генерации и нова публика, ни вели Соња Шуплевска, уметнички раководител.

До сега бројни се културните настани во Скопје, но и во повеќе други македонски градови, во коишто учествувале уметниците кои делуваат во рамките на овој Центар. Во својата 20-годишна активност ансамблот на „Полифонија“ презема активна улога во реализацијата на проекти од повеќе стилови кои привлекуваат раз-



лични типови публика (филмска, едукативна, џез и премиери на класична и барокна музика), залагајќи се за новина и разновидност кои ја продлабочуваат уметноста, наследството, искуството и презентацијата.

- Работиме на повеќе концепти. Еден е презентација на музички концерти со повеќе уметници од различни генерации. Притоа, задачата не е само да се одржи концерт туку тоа да биде и едукативно поврзување. Вториот е поврзување

на наши и уметници од странство коишто ги покануваме да гостуваат кај нас. Тука е и едукативен дел во кој се работи со младите, наведува Шуплевска.



**СОЊА ШУПЛЕВСКА:**  
Работиме на повеќе концепти. Еден е презентација на музички концерти со повеќе уметници од различни генерации

Со ова се дава поддршка и афирмација на македонски уметници преку нивно усовршување и концертно претставување. Значајни проекти кои „Полифонија“ ги има остварено во соработка со разни партнери се, на пример, мјузиклот „Фантомски приказни“ во соработка со Cowtown Опера од Калгари, Канада (2018, 2019, 2021), камерната опера „Дидо и Енеј“ (2019) во соработка со гости уметници од Германија, Шпанија, Италија, Канада и Грција, „Хендоловата МЕСИЈА“ (2020), Квартетот Мулинари (2019, 2020), „Генијалноста на семејството Бах“ (2021), „Македонски Шлагери - стари песни а нови звезди“ (2022), ЦД изданија (2021, 2022) на реномирани уметници, и многу други проекти со поголеми и помали ансамбли.

- Со вакво темпо и програма продолжувааме и натаму. Ке имаме многу концерти и музички настани, најавува Шуплевска.

### Поврзување на децата со музички инструменти

- Последниве години имаме турнеја и по повеќе училишта во Скопје, а главна цел е поврзување на децата со музички инструменти. Убаво е да се види како преку интеракција децата брзо почнуваат да свираат. Тука е и организирањето на музичко – сценски драми во кои децата свират и глумат. Такви ни беа приказните посветени на Моцарт и Бетовен, наведува Шуплевска.

# Антикорупциската комисија ќе се укине или во Обвинителството некој ќе дава оставка?



**К**риминалот и корупцијата цветаат во Македонија. Дури и политичарите од власта за кои се цвета во земјава велат дека требало повеќе да се запне за да се победи корупцијата која ја цица државата. Ама се прави ли тоа?

За функционерите знаеат колку запнуваат. Но што е со другите институции кои се дебело платени за Македонија да не биде покрадена?

За пет години Државната антикорупциска комисија поднела 56 иницијативи за покренување постапка за кривично гонење на одредени раководни и службени лица, но ниту една не била процесуирана. Што ова кажува?

Всушност, правосудните органи уште од 2002 година, од случајот „Бачило“, не процесуирале ниту една од околу 200 поднесени иницијативи за

кривично гонење кои ги поднеле и поранешните состави на Државната комисија за спречување на корупцијата. Ваквите податоци кои вчера ги изнесе досегашната прва антикорупционерка Билјана Ивановска не може да не го загрижат секој добронамерен во Македонија.

Зошто нивните поднесени иницијативи не доживуваат и судски епилог?

Можно ли е 56-те иницијативи од последните пет години, но и 200-те од последните дваесетина години, да не биле доволно аргументирани, во нив да немало доволно доказен материјал, да не биле соодветно поткрепени? Па, во Комисијата седеа и сериозни луѓе кои си ја знаат работата, зарем баш секогаш згрешиле? Секако, теоретски, можно е да грешеле. Ама...

Навистина ли е потребно многу

време за иницијативите на антикорупционерите да добијат некаков одговор? Малку ли се три-четири години за Јавното обвинителство да се произнесе?


На сето ова треба да се даде објаснување.

Во спротивно, се отвораат две дилеми: Првата е – дали на општеството му треба ваква ДКСК со вакви законски можности? Дали е потребна Комисија чие работење и опремување чини многу, а која на крајот не дава конкретни ефекти оти стана навика никој да не ја ферма? Втората дилема, пак, е врзана за Јавното обвинителство односно правосудниот систем. Ако тие не се во состојба да ги процесуираат и да даваат брзи одговори на иницијативите на антикорупционерите, дали некој треба да понесе одговорност, па и да поднесе оставка?



Vox 32A11H314M Smart 9900 ден.

8500 ден.



LG 55UP75006LF Smart 33900 ден.



Vox 43WOS315B Smart 22900 ден.



Vox 50WOS315B Smart 23900 ден.

**BITEL**

Повеќе информации на [www.bitel.mk](http://www.bitel.mk) или 047/22-00-55



# Одрони има на патиштата, во умот и душата...

Трпиме уште една предизборна тортура од партиите со нивните бледи папагалски приземности и ламтеж за власт во кој нема место за нивниот толку омилен народ, кој им користи само за гласање. Доста со лицемерие и хипокризија, особено кога ги правдаат своите грешки и неспособност за многу суштествени прашања. Повикуваат „Крени глас“ за врсничко насилиство ама луѓе знаат дека нема никој да ги заштити.

Не знам дали работи „часовникот на Триумфална“, ама не работеат електронските табли на автобуските постојки. Се возиме во преполнi, внатре оштетени автобуси. Каков срам е да протестираат негователите во градинка во Струга. Протестираат и од Фондот за здравство, неизвесно е дали ќе има некој да не лекува. Кој ќе може да го одмата клопчето на криминали во здравството, како и во целата разнишана држава.

Слушнавме кој во Мала Речица ни го скроил „францускиот предлог“, една членка на ЕУ и домашните свртени кон Приштина и Тирана. Каква подла антимакедонска игра!? Ништо неочекувано.

„Независните“ во Карпош протестираат – „Право пред профит“, против подигнување на висококатници кај „Алумина“, а сега и кај „ГОБ „8 Септември“ – заштитена институција. „Урбаната мафија“ нема гајле. Ку-чињата паат, карванот си врви.

Според транзитниот криминал сме познати, но и по рекордната загаденост и корупција, како и по протестите на земјоделците итн.

Каква Македонија сакаме, европска или проруска? Видивме уште една проплаха за избор на прв технички премиер – Албанец, а тој да ти бил наш „Ајнштајн“, познат по воено минато. Се е во манир на беззаконието и учените кои ги практикува ДУИ. Без нив немало да биде оваа, инаку, македонска држава.

Одрони има на патиштата, во умот и душата, право во државата.

Веднаш да им се даде крилја на младите, а да му се скратат на партискиот бандитизам. Милчо Манчевски е сценарист и режисер на „Бикини мун“, како форма на „филм во филм“ во кој динамично се сменуваат медиумски и стварносно предадени сцени, чиј дел е и публиката од бедните делови на американскиот мегаполис во кој се одвива животот на Бикини, што ја игра извонредната Кондола Рашад.

Внатрешниот живот на ликот, во целата своја природност сугерира експресија на „ранета душа“ со променливо расположенија. Во тој меѓупростор деликатно се назначени моментите на таинственост и живо долгена реалност. На Бикини, која во Ирак доживеала нервен слом, и е одземена малата ќеркачка, болка со која продолжува да живее. Завршува „безгрешно“ во амбиент на уличен карнавал. И кај нас се повредуваат, дури и убиваат децата или „законски“ им се одземаат на родените мајки. Земја на насилие и неправди, грабеж.

**Владимир  
ВЕЛИЧКОВСКИ****ИН БОКС**

## Премиерчињата и Ајнштајн

Не дека нешто ми е симпатичен Талој, ама да бидеме искрени - во споредба со премиерчињата од 2017

наваму, стварно е Ајнштајн.  
Дарија Андовска, 30 јануари, Фејсбук



## Македонска платформа...

Ние мораме да имаме една, МАКЕДОНСКА, платформа - онаа што во секоја нормална држава се вика Устав!

Ова што се готви во комшилук нема никаква врска ни со демократијата ни со Македонија, а барами, ако инсистирате, ниту со ЕУ. Толку.

Билјана Ванковска, 1 февруари, Фејсбук

ПОБРЗО,  
ПОСИГУРНО,  
ПОЕВТИНО...

15 070  
15 080

**TPL** TOTAL POST LOGISTIC  
tpl.mk

# Ковачевски на телевизија гледа што се случува во неговата влада

**К**овачевски преку телевизија гледа што се случува во „неговата“ влада. Каков крај за надобудниот лидер од „Бихачка“!

Кои зборови најбрзо ќе ви текнат, со кои, најспликовито би го објасниле владеењето на неговата и Заевската партија во последните 7 години? Еве што прво мене ми дојде: попуштање, виткање „кичма“, компромиси на штета на државата, прифаќање на туѓи ултиматуми, усвојување на договори – добиени готови и напишани однадвор, одмакедончување на Македонците, самопонижување, ама и сileње кон работниците, сileње кон опозицијата...

Има и други зборови, еве како на пример, корупција, сомнителни тендери, злоупотреби на администрацијата, судството... со партиски вработувања, ама во оваа прилика ќе пишувам само за понижувањето на македонскиот народ, за кое СДСМ се потруди да го направи на „ниво“.

Најсвежото понижувањето сервирано од власта е со промената на личните документи. Прво, тоа не смееше да се прифати. Второ, кога веќе ја свиткаа кичмата не направиле анализа колку време е потребно за да се заврши целиот процес, а прифатиле датум до кога ќе важат постојните пасоши. Трето, не се подготвиле оперативно за да го испочитуваат рокот и четврто, не направија соодветна кампања за да го подгответ народот. И последицата е – ново понижување, турканици и тепачки пред шалтерите за смена на личните документи. Исто како што беше во времето на Ковид пандемијата со вакцините. Се секавате и на тоа, нeli? И секако за турканиците, Спасовски го обвини народот.

А притисоци, ултиматуми, „обландрани“ предлози за самопонижување, Македонија имаше од почетокот на осамостојувањето. Сите досегашни водачи на државата, претседатели и премиери, кој помалку, кој повеќе, покажаа дека имаат „кичма“ и наоѓале начин како да ги одбијат. Ама пред 7 години тогашниот премиер Заев го најави новиот курс на бродот Македонија: треба да ја „свиткаме кичмата“, а тој да биде „сидро што ќе влече напред“. И го направи тоа! Се наведна до земја пред странците. Неговиот наследник Ковачевски само продолжи да биде во таа поза. Море понекогаш беше и иновативен – „мешаше“.

Каде е денес Македонија? Дали сидрата Заев и Ковачевски ја повлекоа напред или ја закопа во место? Дали престанаа маките и понижувањата на Македонците? Дали сме во ЕУ?

Одговорот на овие прашања е добро познат за мнозинството Македонци, на кои СДСМ им покажа како може и свиткан рбет да се скрши.

Го искривија рбетот на македонскиот народ, му го сменија името, историјата, учебниците... се откажаа и од грижата за Македонците во соседните земји, а како тераат – ќе дотераат и до целосно кршење на македонскиот идентитет.

Среќа за 3 месеци се изборите, па македонскиот народ, (оние со здравите кичми) има можност сето тоа да го казни. И да ги натера новите власти да се почитуваат самите, но да ги почитуваат државата и народот. И да знаат дека нивниот легитимитет потекнува од народот, а не од Брисел или од Мала Речица!



Никола  
ТАСЕВ

## ИН БОКС



## Гоце Делчев тешко би ги препознал...

**ФОЛИРАНТИ.** „Јас светот веќе не го разбираам, Гоце Делчев“, пишуваше на еден графит од непознат автор. И навистина, Делчев тешко би ги препознал, а уште помалку би ги признал самопрогласените национални душегрижици, размножени по сите можни,

како и по сите неможни страни. Сепак, „длабоко“ во душата им е Македонија. Ако, кога и да било, ја имале.

Љубомир Џуџоловски, 4 февруари, Фејсбук



**SPORT LIFE**

Живеј, спортисти!

Кројачки салон

ЦЕ ЦЕ



Шиеме џо нарачка  
и вршиме секаков вид на корекции  
бул. Јане Сандански 36, Аеродром  
телефон: 071 543 020

# Сепак ќе купиме нов автомобил и нема да биде трабант

**К**лучниот американски дипломат за Европа, Џејмс О'Брајан и амбасадорката на САД, Анџела Агелер, изјавија дека македонските избирачи треба да го слушнат планот што го нуди ВМРО-ДПМНЕ за односите со Бугарија и за патот кон Европската Унија. Попатно, Агелер кажа дека и таа би сакала да го слушне тој план. Иако не е сосема јасно зошто, кога нејзиниот шеф во едно интервју веќе се потруди брутално да го дисквалификува опозициониот лидер Христијан Мицкоски, нарекувајќи го човек од кого тој (О'Брајан) не би купил автомобил и не би гласал за него.

Ваквото недипломатско и непријатно поведение не е ништо ново кога станува збор за дипломатите кои доаѓаат од земјата што неокромно се огласува за најголем извозник на демократијата во светот. Сите досегашни американски амбасадори се вмешувале во кампањите, навивајќи за партијата на власт и против промени во земјата. Тоа е концептот на стабилократија, последица на заблудата дека само актуелните влади обезбедуваат прозападна ориентација на земјата и на поширокиот регион.


Но, сите понови истражувања на изборното расположение покажуваат дека ВМРО-ДПМНЕ одржува стабилна двојна предност пред СДСМ, Левица и ЗНАМ напредуваат, а расте и ретингот на опозициските партии во албанскиот политички блок. Мнозинството избирачи сметаат дека Македонија се движи во погрешна насока, не се задоволни од

сегашната власт и прогнозираат голема изборна победа на опозицијата.

Она што сега им преостанува на оние дипломати коишто недипломатски застапаа „рамо до рамо“ со СДСМ и со ДУИ е да се обидат тајно да му ги избушат гумите на тој нов автомобил и да го остават да се тркала на бандажи. Им се чини дека најламетниот начин да ја остварат таа цел е сите албански политичари да ги втераат во едно трло (под водство на Али Ахмети, јасно) и таму, од тоа трло, сите да блеат во еден глас – не сакаме влада со ВМРО на Христијан Мицкоски!

За скрка, нема да успее тој трик. Зашто е антимакедонски, ги загрозува стабилноста и безбедноста на земјата и го спречува развојот на демократијата во албанскиот политички блок. Тој трик подразбира сите опозиционери Албанци да ги наведнат главите, да му се извинат на Али Ахмети и да поптишат капитулација пред изборите. Јас сум убеден дека ништо од тоа нема да се случи. Ке имаме претседателски кандидат Албанец и ќе имаме силна битка и во албанскиот блок. Како што ѝ доликува на една демократска земја.

Како и да е, веќе е јасно дека на 8 мај сепак ќе купиме нов автомобил. И нема да биде – трабант.



Бранко  
ГЕРОСКИ

## Странските изборни консултанти и домашната политичка глупост

**К**аква е улогата на странските изборни консултанти во домашната политика? Никогаш не сум можел да го разбера прескапото ангажирање на консултанти од странство во македонската политика. За да се води кампања во една земја потребно е прво совршено познавање на тамошниот актуелен политички момент, со сите негови суптилности и најситни детали. Потоа невозможно е водење кампања без близост со кандидатот и со нејзината или неговата политичка партија, а тоа се стекнува исклучиво со години вложени во изградба на таков взајемен однос. Културата на една држава си е секогаш феномен за себе, а политиката извира од културниот образец на еден народ, посебно јазикот кој е најнепремостлива бариера за политичките консултанти од странство.

Балканот секогаш е непресушен извор на теории на заговор. Своевиден хит на сезоната сега се некакви Израелци кои што имаат експертиза во рушењето на опозицијата. Наводно истите тие ликови им помагале на Еди Рама, Александар Вучиќ, па дури и на Виктор Орбан. Не ја исклучувам можноста некои пробисвети да се моткаат по Балканот и да наплатуваат добри

pari од нечија глупост, но знам дека албанската, српската и унгарската опозиција се во оваква јадна состојба од сопствената памет, а не од некакви магични израелски консултанти (изгледа овие консултанти не биле ангажирани или промашиле нешто во Македонија затоа што тука гледаме хаос кај власт, а опозицијата се консолидираше).

На приказните за тутинските консултанти ме-наврати неделава лидерот на СДСМ Димитар Ковачевски со неговата изјава дека „на изборите во 2024 единствен блок ќе биде за Македонија да биде членка на ЕУ и вториот блок ќе гледа повеќе на Истокот колку на Западот“. Единствено некој странец кој што нема никаква врска со Македонија би можел да смисли олку промашена стратегија за СДСМ (и за ДУИ). Прашањето каде припаѓа Македонија тука е решено уште во 1989 кога последното еднопартистко собрание донесе резолуција за влез во тогашната Европска Економска Заедница, а првото демократско собрание ја потврди таа насока со едногласните резолуции за влез во ЕУ и во НАТО. Но, тоа не може да го знае некој странски изборен консултант, катапултиран во Македонија пред некој ден и со никакво познавање на земјата (а ни желба да ја запознае). Сепак, секоја им чест... Добро ќе ја наплатат тутата глупост (во случајот на СДСМ).



Ивица  
БОЦЕВСКИ

акајајќи на изборите во 2024 година, единствен блок ќе биде за Македонија да биде членка на ЕУ и вториот блок ќе гледа повеќе на Истокот колку на Западот“. Единствено некој странец кој што нема никаква врска со Македонија би можел да смисли олку промашена стратегија за СДСМ (и за ДУИ). Прашањето каде припаѓа Македонија тука е решено уште во 1989 кога последното еднопартистко собрание донесе резолуција за влез во тогашната Европска Економска Заедница, а првото демократско собрание ја потврди таа насока со едногласните резолуции за влез во ЕУ и во НАТО. Но, тоа не може да го знае некој странски изборен консултант, катапултиран во Македонија пред некој ден и со никакво познавање на земјата (а ни желба да ја запознае). Сепак, секоја им чест... Добро ќе ја наплатат тутата глупост (во случајот на СДСМ).

**skopskoeho.mk** Кликни!  
читајте не и на интернет и таму сме бесплатни



# Промената почнува од внатре, од себе

Господине низаеден,  
(познатата изрека на Цацко,  
одраз на македонското  
секојдневие)

Секогаш кога се развозувам низ нашата Македонија се обидувам запирањето и со тоа и зголемена потрошувачка на гориво на многубројните поплатни наплатни рампи (популарни патарини) да го искористам на корисен начин. Следејќи ги популарните техники за вежбање на нови навики со кои би ги замениле своите стари и пошикани навики се обидувам кон вработените во наплатните кукички да се обратам на љубезен начин и со почит. Со таа цел неизоставно им персирам и искористам изрази за кои сакам да ми влезат во навика. Но што се случува со овој мој обид за самоподобрување? Во голем број случаи соговорниците се сепнуваат кога ќе ги слушнат несекојдневните зборови, "Ви посакувам убав ден" на пример.

Другото мое согледување е дека едноставно некои од соговорниците те мотивираат да им персираш, на некои едноставно и покрај сериозната намера не успеваш да им персираш и им се обраќаш многу колоквијално. А токму тоа е мотивот за споделување на ова пишување (писание). Поточно, прашањето: Која е причината? Дали нашето однесување влијае како другите луѓе не перцирираат, сфаќаат и како тие ќе се однесуваат кон нас и со нас?

Зошто би го правел тоа? Многу едноставно, во Хрватска одиш на улица или на пазар и слушаш како луѓето се поздравуваат, многу срдечно, со одредена доза на дистанца, и со многу почит кон соговорникот, неизоставно слушаш "Хвала лепо", "Молим лепо", "Господине/Госпоѓо" и секогаш е тоа изговорено со многу почит и достоинство, "на ниво".

Почитувајќи ги другите, се почитуваме и себе си, поточно ги пред-

извикуваме и другите нам да ни се обратат со почит. Го градиме сопственото достоинство преку почитување на достоинството на другите.

Веројатно, така се гради и достоинството на нацијата. Луѓето се производ на опкружувањето и го имитираат однесувањето со кое се опкружени, исто така и комуницираат. Истото се случува и со нашите и со децата на соседите. Доколку се однесуваме кон нив со почит, тогаш ги учиме на почит и достоинство. Не можеме да очекуваме другите да се сменат ако сакаме не се подобриме.

Промената почнува од внатре, од себе, така велат. А јас се обидувам да бидам само малку подзaborавен збор - "сполајти" Скопско Ехо.



**Заге  
ФИЛИПОСКИ**

## ДА СИ ПРИПОМНИМЕ

### Македонска историја на која треба да се навраќаме

Историјата ни е преполнна со забиднувања, настани... Често многу од нив се подзaborаваат во овие нови „модерни“ времиња кога разни „експерти“ од дома и странство не учат дека требало само напред да се гледа. Сепак, да си припомниме што се случувало деновиве пред години во Македонија:

#### 7 февруари


1876 г. Во Цариград почина Партелија Зографски, прв македонски учебникар, филолог, фолклорист, еден од најистакнатите културни и црковни работници од 19. век во Македонија и прв македонски митрополит. Роден е во Галичник во 1818 година.



1944 г. Близу Куманово, во борба против фашистичката бугарска војска и полиција, загина Христијан Тодоровски – Карпош, народен херој. Роден е во Куманово 1921 година.

#### 6 февруари

1893 г. Во Охрид почина големиот Григор Прличев. Меѓу најпознатите не-гови остварувања се поемите "Сердарот" и "Скендербег", и познатото дело "Автобиографија". Со "Сердарот" во Атина доби Ловоров венец и ја издигна македонската литература на високо ниво. Роден е во Охрид 1830 година.



#### 4 февруари

1872 г. Во Кукуш, Егейска Македонија, е роден Гоце Делчев, прв меѓу првите револуционерни синови на македонскиот

народ. Како голем хуманист, учител и борец, организирајќи ја борбата за слобода на македонскиот народ, тој ја обиколил цела Македонија. Загина за Македонија на 4 мај 1903 година, во борба против османлиската војска во селото Баница, Серско.



#### 3 февруари

1977 г. Според официјалните податоци, во несреќен случај загина Васко Карангелески, народен херој на Македонија. Роден е во селото Брушник, Битолско, на 7 јули 1921 година. 2002 г. Во Скопје, во сообраќајна несреќа, загина Петранка Костадинова, позната македонска пејачка на народни песни. Родена е во Сомбор, во 1948 година.





ВЕЛО МАРКОВСКИ

# Настинките и грипот не смее да се лекуваат со антибиотик, сигурен сум дека не станува збор за некаква голема мутација на корона вируси

**Најдобро е лутето што имаат респираторни симптоми да се самоизолираат за да ги заштитат другите. Потенцирам дека носењето маска е оправдано на кратки периоди, но може да биде загрозувачко по сопственото здравје ако се носи долго време, вели доктор Марковски**

Познатиот македонски инфектолог Вело Марковски зборува за зачлените респираторни проблеми кои ги имаат граѓаните во овој период, за тоа што се можните причинители, дали е корона вирусот, како да се лекуваме, како да се самозаштитиме...

● Значителен број на граѓани во овој период се жалат на респираторни и други заболувања. Некои лица постојано кашлат, а немаат температура, другите имаат температура... за што станува збор, за грип, за нов сој на корона вирус или...?

– Во зимските месеци би се рекло дека е „нормално“ многу луге да имаат некоја респираторна инфекција. Возрасните, од 3-5 пати годишно имаат некоја респираторна инфекција. Децата до 7 пати (децата кои одат во градинки и до 10 пати) годишно имаат респираторна инфекција. Причината за така големиот број на респираторни инфекции е во тоа што од една страна респираторниот систем е „отворен“, постојано е во контакт со надворешната средина и многу лесно по аерокапов пат (зборување, кивање, кашлање, директен контакт...) се доаѓа во контакт со микроорганизмите, а од друга страна, голем е бројот, над 500 микроорганизми, пред се вируси и бактерии, можат да предизвикаат респираторни инфекции.

Бидејќи има над 500 причинители, не е изводливо да се докажува причинителот, па затоа најлесно се прави разграничување врз основа на досегашните сознанија за инфективните болести, кои пак знаат да си имаат свои специфики. Науката препознава три најчести синдроми на горно респираторни инфекции, кои се убедливо најчести. Најчести се настинките, воедно и најлесни кои одат со респираторни симптоми, ретко имаат температура над 37,5 степени целзиусови. Настинката или ринитис е причината од многу вируси, над 200 типа на Рино вируси,

корона вируси,, парайнфлуенца, респираторно синцицилен вирус.... На второ место е грип, кој е најсерозна болест од овие горнореспираторни инфекции, може да има огромен број на заболени за време на епидемии или пандемии. Грипот е пратен со статистички докажано влијание на општата смртност поради компликациите кои се јавуваат. Трета група на причинители се таканречени атипични бактерии (најчесто микоплазма, хламидија...) кои даваат еден синдром таканречен респираторен фебрилен катар. Сигурен сум дека не станува збор за некаква голема мутација на корона вируси, генерално короната дава настинки, кои се лесни заболувања. Но, од друга страна е несерозно, научно неоправдано, медицински неетички да тестираш само за еден причинител, од над 500 можни и да „дигаш“ паника со цел отстварување на некакви цели. Особено што методата за диагноза на корона инфекциите (Полимераза верижна рекација) е несоодветна.

● Како заболените луѓе да си помогнат во ваква состојба и ситуација?

– Настинките од прв ден одат со течење од нос, гребење во грло, кивање кашлање, траат 4-5 дена, не го загрозуваат човековиот живот, немаат температура, инфицираните си ги извршуваат своите обврски. Во вакви случајеви доволни се витамини, топли напитоци, одмор ако е возможен (не е потребно боледување). Но, ако болниот има висока температура, тогаш мора да оди на лекар и да се направи крвна слика. Можно е да е грип, кој оди со многу висока температура и други општи симптоми, и важно за разграничување од најчестите настинки, дури од третиот ден почнува да тече носот, да има кивање, солзене... Грипот треба да се разграничи од бактериските инфекции (тоа само лекар може да го разграничи со помош на наука но и крвна слика) кои одат слични симптоми, а кои мора да се лекуваат со



антибиотик. Настинките и грипот не смее да се лекуваат со антибиотик, антибиотикот не делува на вируси. Покрај тоа, пациент лекуван со антибиотик за време на вирусна инфекција може да има животно загрозувачки секундарни бактериски инфекции во периодот по вирусната инфекција.

## Да се избегнуваат места со повеќе луѓе

● Како да се заштитат граѓаните коишто се уште се здрави?

– Понекогаш не е можно да се спречи инфекција. Најдобра заштита од најчестата болест од овие горно респираторни инфекции е вакцината за грип. Вакцини за другите причинители или нема или се со научно непотврден бенефит и можни бројни несакани ефекти од самата вакцина. Вакцина за грип „мора“ да примат постари од 65 години, луге со диабет, малигни болести, хронични состојби. Вакцината за грип трае само 9-12 месеци и затоа мора да се прими пред сезона. Ако некој не се вакцинира, тогаш треба да се штити со општите мерки. Да се избегнуваат места со повеќе луѓе, а ако „мора да оди“, да се носи заштитна маска. Најдобро е лутето што имаат респираторни симптоми да се самоизолираат за да ги заштитат другите. Потенцирам дека носењето маска е оправдано на кратки периоди, но може да биде загрозувачко по сопственото здравје ако се носи долго време. Исто така е во најмала раха смешно (покрај ризикот по сопственото здравје) човек да носи маска на отворено или кога е сам во просторија (возило, соба...).

ДАНИЕЛА ПАВЛОВСКА

# Многу труд и љубовта кон животните ме доведоа до првенец на генерација

Го учеја она што го сакам, станав ветеринарен техничар. Сега се запишав на студии по општа медицина, но љубовта кон животните нема да згасне, ни вели деветнаесетгодишната Даниела

**К**ога го завршила основното образование била на крстопатот: каде да продолжи со средното образование? Но, дилемата брзо се решила. Уште од мала имала љубов кон животните и откако знае за себе дома чува маче. На ова само се надоврзала и желбата на татко и, кој и самиот е ветеринарен техничар. Така, одлуката била Даниела Павловска да се запише во СУГС

„Браќа Миладиновци“ во Драчево каде и живее. Потоа, брзо се виделе резултатите од тоа кога во изборот на професијата ќе ве водат љубовта и желбата за усвршувањето и напредувањето. По четири години Даниела, лани на крајот на учебната година, беше прогласена за „Првенец на генерацијата“, како најдобар ученик.

- Ова приказна за мене е како од бајките. Го учеја она што го сакам, станав ветеринарен техничар. Сега се запишав на студии по општа медицина, но љубовта кон животните нема да згасне, ни вели деветнаесетгодишната Даниела која повремено се занимава и со новинарство.

Таа во слободно време креира и видеа и учествува на натпревари за филмови. Снимила и о краток филм со кој конкурирала на натпревар во Шпанија насловен како „Пафта“. Инаку, ни вели дека зад стапувањето на првенец на генерацијата стои труд покажан во текот на сите четири години од образоването. Освен што добива одлични оценки, таа била активна и во военпредметните активности и на натпревари.

- Победивме на 3 натпревари со што добивме големи суми на парични средства кој се вложија во училиштето. Ја отворивме нашата зоолошка градина за посетители, направивме бунар за да немаме големи сметки за вода и тие пари кој ќе ни заоста-



нуваат да ги потрошите за цел да се купат алатки и средства кој ќе им служат на сите ученици. Нашето училиште беше дел од многу снимени приложи кој докажуваат дека во СУГС „Браќа Миладиновци“ има ученици кој можат да ја направат нашата околина подобра и поубава за живот, вели Даниела.

Таа зборува и за своето чувство кон животните и како е да се има миленичие.

- Стравот од губење на нашето миленичие не учи за значењето на животот и да ги цениме моментите кои ги имаме со нив. Животните ни покажуваат безусловна љубов и ни помагаат да го развиваме емпатиското чувство и грижата за другите, потенцира таа. Даниела, сега е подготвена за нови образовни и животни предизвици. Поткрепа за тоа кон крајот на минатата година доби и преку стипендija од фондацијата „Атанас Близнаков“ во вредност од 2.500 американски долари за 10 месеци.

## Младите да одбираат струка што одговара на нивните потреби и амбиции

**Даниела има и совет до младите ученици околу изборот на струката.**

Изборот зависи од многу фактори, вклучувајќи ги интересите, вештините, способностите и личните цели. Во моментов има потреба од луѓе во сите сектори, од администрација и менаџмент до инженеринг, технологија и занаети. Младите треба да ги разгледаат своите интереси, таленти и можности, и да одберат струка што одговара на нивните потреби и амбиции. Повекето струки, независно дали се административни или производни, имаат своја вредност и придонес кон општеството. Инаку, не постои еден универзален одговор за тоа кои струки се најдобри за млади луѓе, вели таа.

**КУПИ - ПРОДАЈ .МК**  
СЕ ШТО ВИ ТРЕВА

## НОВ БЕСПЛАТЕН ОГЛАСНИК

[www.kupi-prodaj.mk](http://www.kupi-prodaj.mk)

ЕДНОСТАВНО,  
БРЗО И  
ЕФИКАСНО

ЗАПОЧНИ ВЕДУЧИ

**ОВА Е МЕСТО ЗА ВАШАТА РЕКЛАМА**  
ЌЕ ВЕ ВИДАТ НАД 35.000 СЕМЕЈСТВА  
(ПО НАЈНИСКИ ЦЕНИ)

Маркетинг тел: 078/444-021  
[marmakst@eho.mk](mailto:marmakst@eho.mk)

**НА ВРВОТ ВО МАКЕДОНИЈА**

**90.3 fm**  
**СПОРТСКО**  
radio

[WWW.SPORTSKORADIO903.COM.MK](http://WWW.SPORTSKORADIO903.COM.MK)

**ММС .МК**  
МАКЕДОНСКИ МЕДИА СЕРВИС

Штип	100,0
Скопје	88,7
Гостивар	100,0
Охрид	100,0
Битола	100,0
Кавадарци	100,0
Гевгелија	100,0
Струмица	100,0
Куманово	100,0

**КАНАЛ 7Г**  
САМО ХИТОВИ

СИМОНА ГРУЕВСКА - МАЦОСКА

# Сакајте ја Македонија, не понижувајте се пред никого

Професорката Симона Груевска – Мацоска, од Институтот за македонски јазик „Крсте Мисирков“ одговара на 10 прашања надвор од македонистиката, од политиката...



## 1. Три најсреќни моменти во животот?

- Два најсреќни момента во мојот живот се кога станав мајка на две прекрасни ќерки, а како трет ќе ги збијам сите нивни успеси. За жал, помалата ќерка трагично ја загубив и тоа е болка што засекогаш ќе ја носам во срцето и душата.

## 2. Три работи кои се кајете што сте ги направиле?

- Повеќе се каам за работи што не сум ги направила.

## 3. Тројцата Македонци од сегашноста со кои се гордеете?

- Тоа се Симон Трпчевски, Ана Дурловски и Благој Нацоски, бидејќи се културни амбасадори на Македонија.

## 4. Три работи кои Ве радуваат и три што Ве нервираат?

- Ме радува убавиот збор, особено поезијата, убавата музика и пролетта, а се нервирам поради неодговорност на луѓето, немањето основна култура во комуникацијата и полtronството.

## 5. Три предмети што најмногу Ве намачија како ученик?

- Не е за изненадување ако кажам дека тоа се хемијата, математиката и физиката. Особено се радував што, како прва генерација од средното насочено образование (културолошка насока), во трета и четврта година ги немав, а имав филозофија, историја на уметноста, латински, старогрчки итн.

## 6. Три работи во кои сте добра, и три во кои не Ве бива?

- Пишуваче, танцување и готвење, а не знам да свирам на ниту еден инструмент, не можам да премолчам неправда или глупост (и често имам непријатности поради тоа), не знам да лажам.

## 7. Три места во Македонија што радо би ги посетите?

- Маврово, манастирот Св. Јован Бигорски и целиот рекански крај.

## 8. Три најдобри книги, филмови и песни?

- Од книгите, иако е тешко да издвојам, тоа се Волшебникот од Џон Фаулс, Мајсторот и Маргарита од Михаил Булгаков и Сто години самотија од Габриел Гарсија Маркес, од филмовите Црниот лебед, Мајка! и Реквием за еден сон – сите од режисерот Дарен Аронофски, а песни (многу тежок избор!) Comfortably Numb од Пинк Флоид, Bohemian rhapsody од Квин и Kiss from a Rose од Сил.

## 9. Три омилени јадења?

- Модар патлиџан во сите варијанти, пица и сладолед.

## 10. Три совети кои ги давате на другите?

- Сакајте ја Македонија, не понижувајте се пред никого и не се нервирајте за работи што не можете да ги промените (иако последново и мене многу тешко ми оди).

## ИНФОРМАТОР

### СКОПЈЕ

#### МАКЕДОНСКИ НАРОДЕН ТЕАТАР

7 февруари 20.00 ч.

Силјан штркот шанца

8 февруари 20.00 ч.

Кец на десетка

9 февруари 20.00 ч.

Само глас

10 февруари

Мој термин

12 февруари 20.00 ч.

Горчливите солзи на Петра фон Кант

#### НАЦИОНАЛНА ОПЕРА И БАЛЕТ

7 февруари

Палъачи – Руцеро Леонкавало



#### ДРАМСКИ ТЕАТАР

10 февруари 20.00 ч.

Диши

14 февруари 20.00 ч.

Кармен



13 октомври 2022

### ТЕАТАР ЗА ДЕЦА И МЛАДИНЦИ

7 февруари 20.00 ч.

Франкештајн

8 февруари 19.00 ч.

Пепелашка

9 февруари 19.00 ч.

Роња, ќерката на ограбувачот

10 февруари 19.00 ч.

Супербајкастично



### МУЗЕЈ НА СОВРЕМЕНА УМЕТНОСТ

10 февруари 12.00 ч.

„60 години од МСУ – Скопје“

### СИНЕПЛЕКС

8 февруари

Дина, драма

Улоги: Ребека Фергусон, Тимоти Каламет



### КУМАНОВО

8 февруари 12.30 ч.

НУЦК „Трајко Прокопиев“:

Меѓународна Лесновска ликовн колонија

### ТЕТОВО

10 февруари 8.00 ч. – 11.00 ч.

Титов врв

- Зимско искачување на

највисокиот врв

на Шар Планина



**EXO**



## Размислувам да ја тужам Владата и Спасовски за проблемот со пасошите

Многу сум разочаран од Владата, а особено од МВР кои ме оставија без пасош со кој ќе можам да патувам од средината на овој месец. Јас всушност имам македонски пасош кој го извадив во 2020 година, но сега утимативно ми наредуваат од полиција дека тој не ми бил валиден и да не сум пробувал да одам на граница. Слична е состојбата и со мојата сопруга. Зашто треба да ги смениме патните документи в познатото и не сакам да дождам околу тоа иако сум разочаран дека Заев и неговата партија прифатија Грција да не понижува. Сега сакам всушност да кажам друго – дека јас не сум виновен што сега немам „валиден“ пасош. Со сопругата ја прифативме реалноста дека мора да смениме пасош и уште во септември побарајме термин во МВР за замена.

Оставијме 6 месеци таа работа да се заврши, а и пред тоа не можевме имавме некои обврски па ни требаа пасошите. Сепак закажувачето не одеше како што треба, а потоа кога конечно ги добивме ни кажаа дека слободен термин има за по 12 февруари. Се избегумираме. По известно време неки направија и пункт во „Пролече“ и отидовме еднаш

двајцата да чекаме во долгниот ред. Аматоа беше големо понижување од цели 4 часа и си заминавме кога видовме дека не бива тој ден ништо да се заврши. Признавам, мојата гордост, но и моето здравје не ми дозволи повеќе да одам и чекам на дождот надвор со сакти.

На сета оваа ситуација поранешниот министер Спасовски читам пред некој ден истакнал дека сите сме биле виновни што сме чекале до последно за смена на пасошите. Не му е срам што нас ни ја бутна вината за тоа што немаме пасош? Што требаше јас да направам, да сведам со денови на мразот, за да Спасовски не биде виновен?

За големиот хаос со личните документи има само еден виновник – тоа е баш тој министер кој не знаеше асален план да направи, а и виновна е целата Влада што не реагираше кога виде дека МВР не може да постаса.


Затоа и размислувам да ги тужам бидејќи според Уставот имам право на слободно движење кое сега тие ми го ускратија без моја вина. Читав на порталите дека некои луѓе веќе поднесле преставки до Народниот правобранител околу

овоа тематика. Можеби и јас тоа ќе го сторам. Не сум правник, но некого ќе консултирам што е најумно да се направи и каде да се реагира.

Апелирам тоа многу посериозно да го направи и Народниот правобранител, не ни треба од него политички изјави со поддршка, ни треба да се бори за нас преку државните органи и пред судските органи. Неправдата што ни е нанесена е голема, мене дел од работата ми е неколку пати во годината да одам до Србија и Хрватска. Понижувањето што ни го направиша е уште поголемо. Арам да им ја!

Даниел

**Почитувани читатели,**  
рубриката „Писма“ е наменета за ваши реакции и мислења по разни теми што ве засегаат. Обраќањата може да ги испракате на нашите адреси: ул. Димо Хаци Димов бр.38, Скопје; и на skopskoeho@yahoo.com Дописите ќе се објавуваат во изданијата на весникот во зависност од просторот.





	ЧЕВЧАР КОДИЧИЧКИ СИДИЧЕ ВО МАКЕ- ДОНИЈА ОД СКОПЈЕ (ЧЕТОС)	ПРВ ЛАТИНСКИ ПИСАТЕЛ ЦЕНЗОР, КЛУБВАЦ (Б. ВЕК)	АПКА. КАСАЈ (МН.И)	ВИД ГРОЗДОВА РАКИМА (ИТАЛ.)	ТРУДЕ- НИК	ЛИТЕРА- ТУРСКА И МУЗЕЈА И ПРВ ПОЗНАТ ИЗДАВАЧ, ЧИТ ПОМОДИ	ГРАД ВО СЕВЕРО- ЗАПАДЕН ИРАН (И.Н.)	ВИД ЧЕХОС- ОВАК МАЙМИН "ШУМСКИ ЧОВЕК" (ВОРНЕО)	НАША ПЕЈАЧКА
	ДЕЛОВ РАЗГРАДЕ ТО ДРВО, ВЕТКА ГРАНКА								
	СИСТЕМ ОД АПАРАТИ								
	ДОЧКОВСКА СОГЛАСКА (П/АС) (М/Б) (П/АМ)								
	КОКОШКИ- НО КРАКАЊЕ	ТУМОР СОСТАВЕН СИД МАСНО ТЛЯНЦ (МЕД)	БУКОТ ОД ОГНЕНО ОРУЖЈЕ (МН.)	ЕХО СИЛЛАС	РЕКА НА СЕВЕР ВО ДУЖКА АМЕРИКА  РВД СВЕДОДА				
МУШТЕРИ- ЈА ИНТЕР- СЕНТ						ГРАД ВО ВИЕТНАМ (Ц.А.-Н.)  ТУМ ДАНКАН			
ИТАЛИЈАН- СКИ ФИЛМСКИ РЕЖИСЕР ДУЖНО							РЕЖИСЕР ТОЊАЈ ЦРНО ГРД ГЛАВНО ДРВО (МЕВЕЛ)		
ТИПНА СОВРЕМЕН ЕЛЕКТРО- СЕН ВИД ВО АНГЛАИЈА (А.П.)				СЕТИЛО ЗА ГЛЕДАЊЕ  ЦВОДА, НУМЕРО		ДРЖАВА ВО ИСТРОНА АФРИКА  ПЛАНИНА ВО СУДАН			
БИЧ КАМПУК						НАЧИН- КОД ТЕСКА  "РИВО- НУКЛЕАРНО КУСЕЛСТВО"			
РЕКА ВО КОЛАДИЈА ПРИЧАКА НА СЕВЕРНО МОРјЕ (.М...)				ЗАТВОРЕНА КРИВА ИННИСА СО РАДИЧИ			ПОЗНАТ ХИТ ОД МУЗ. ГРУПА "МЕМОРИЈА"  КУМАНОВО		
18-ТА БУВА ОД АЗБИКАТА		АМЕРИКА- АКТЕРКА "ДЛЯДК СОНЦ"  ЛУКСЕМ- БУРГ							СИЛЕУР ЛИТАР
РЕЖИСЕ- РСТ КАЗАН					РИНГИ- ШПИГИ, ВРТЕЛЕШ- КИ ИСО КОНСКИ ЧУГЕРН (ЧР.)				

## СУДОКУ

5		3	8	6		9		7
	2		4					3
	6			3	5	8		
1				4		7		
		8	6		9	4		
	6			7				9
	2	3	8			6		
6				7		9		
3		5		1	6	2		8

## ХУМОР

Трпана жестоко му е пута на Трпе и му вика на цел глас:

- Таду еден, па како си можел да спиеш со сестра ми?
- Се збунив, мислев дека си ти...
- Доста лажеш, Како може да се збуниш кога јас сум со црна коса, а она е плавуша?
- Но презимињата ви се исти и јас се збунив...

Одат двајца кумановци во ресторант во Истанбул и едниот му вели на другиот:

- Брат д'нска ќе једемо Суши.
  - Брат ја ен знам такој да еду, ја ќе си еду С'уста.
- При проверка на царина:

- Што имаш во куферот?
- Храна за папагали и канаринци.
- Отвори да видам.
- Море, па овде има мобилни телефони.
- Јас ќе ги давам на папагалите, а ако не ги јадат ќе ги продадам.

\* \* \*

Полицијата по долгата потери успева да сопре еден возач кој им бегал. Полицаецот му вели на возачот:

- Одамна не сум се забавувал вака добро бркајќи те. Ке те пуштам ако ми дадеш смешен одговор зошто беше.
- Жена ми пред 3 месеци ме остави за једен полицаец. Кога го видов полициското возило на ретровизор помислив и се преплашив дека сака да ми ја врати.



# ГЛЕДАЈ ТЕЛЕВИЗИЈА ЗА 1 ДЕНАР МЕСЕЧНО



Сите Total TV пакети

**12 МЕСЕЦИ  
по 1 ДЕН  
МЕС**

+ ПИНК ПАКЕТ  
ВО ЕКСТРА И ПРЕМИУМ ПАКЕТ

Порачај на (02) 30 63 000 | [totaltv.mk](http://totaltv.mk)